

## साधू वासवाणी

पढ़णु / लिखणु

जीवन-कौशल ( ज़िंदगीअ जी सलाहियत ) / सरगर्मियूं

- नसुरु
- जीवनी

- परमात्मा जी भगितीअ में मगन
- सूर्जु नमस्कार जो रोज़ानो नेमु
- ऋषियुनि मुनियुनि पारां सुठी सहित लाइ योग जी सलाह

### सारु

संदसि वहिंवार में हमेशह धीरजु हूंदो हो। सांसारिक गाल्हियुनि खां परे रही, ईश्वर जी भगितीअ में ई मगन रहंदो हो। हुनजी माउ शांति सुभाव वारी हुई ऐं पिता जे सुभाव में सबुरु हो। बिन्हीं जे सुभाव जो असरु साधू वासवाणीअ जे सुभाव में नंदपुणि खां ई नज़रि ईदो हो। जडहिं बाहिरि परे पाए थो त घणनि शखिसयतुनि सां मिले थो। कहिं न कहिं शखिसयत जे आदर्शनि सां हू मुतासिरु थिए थो। माउ-पीउ जे सुभाव खां सवाइ घर जे बियनि भातियुनि जो असरु बि साधू वासवाणीअ जे सुभाव में नंदपुणि खां ई नज़रि ईदो हो।

बालक वासवाणी रोजु सुबूह सवेल उथी सूर्जु नमस्कार कंदा हुआ। हुननि खे इहा गाल्हि सेखारी वेई हुई त सूर्जु मां माणहुनि खे शक्ती ऐं जीवन मिलंदो आहे। सूर्जु नमस्कार करणु सहित लाइ तमामु घणो फाइदेमंद आहे। अजुकल्ह माणहू पहिंजी ज़िंदगीअ में तमाम घणो मशिगलु थी पिया आहिनि। हुननि खे 'योग' करण जो वक्तु ई कोन आहे। असांजे प्राचीन ऋषियुनि मुनियुनि सुठी सहित लाइ योगु करण जी सलाह डिनी आहे। अजुकल्ह स्कूलनि में बि योग जी तइलीम ज़रूरी थी पेई आहे। साधू टी. एल. वासवाणी पहिंजो जीवनु नेम सां गुज़ारींदा हुआ। असां सभिनी खे बि पहिंजो जीवनु नेम सां गुज़ारणु घुरिजे। हुननि जे दिलि में बियनि लाइ करुणा ऐं दया जी भावना भरियल हुई।

### अहमु नुक्ता

- सिंधु संतनि, दरवेशनि ऐं सूफ़ियुनि जी धरती आहे।
- अहिडनि संतनि मां सिंधु जी धरतीअ ते साधू वासवाणी बि हिकु महान संतु थी गुज़रिया आहिनि।
- हू मज़हबी तइसुब खां परे रही हिक ईश्वर में ई वेसाहु रखंदा हुआ। हुननि वेदनि, उपनिषदनि जो ऊन्हो अभ्यासु कयो हो।

### अचो त समुझूं

- साधू टी. एल. वासवाणीअ जिनि जो जनमु 25 नवम्बर 1879 ते थियो हो।
- संदनि नालो थांवरदास हो, जहिंजी माना आहे स्थिर यानी धीरज वारो। संदनि पिता जो नालो लीलाराम हो।
- संदनि माता जो नालो वरां देवी हो।
- बालक वासवाणी रोजु सुबूह जो सवेल उथी सूर्जु नमस्कार कंदा हुआ। हुननि खे वेसाहु हो त सूर्जु ई माणहुनि खे शक्ती ऐं जीवनु डींदो आहे। हू एकांत में शांतीअ सां पहिंजो वक्तु घारींदो हो।
- साधू टी. एल. वासवाणीअ खे ब भाउर ऐं हिक भेण हुई। वडे भाउ जो नालो पहिलाजराय हो। हुननि खे इहो अहसासु थी वियो हो त असांजो इहो अनमोलु जीवनु धन दौलत गडु करण वास्ते कोन आहे, बल्कि समाज जी शेवा करण वास्ते आहे।
- साधू टी. एल. वासवाणीअ जी नंढी भेण जी कॉलेज या यूनिवर्सिटीअ में पढ़ण जी तमाम घणी इच्छा हुई, पर हूअ कोन वजी सधी, इनकरे चयाऊं हुनजी सजी मिलिकयत मां बालिकियुनि ऐं औरतुनि जी तइलीम लाइ कॉलेज बर्पा कया वचनि।
- हू हैदराबाद सिंधु में 'एकेडमी' नाले स्कूल में पढ़िया हुआ, जेको साधू हीरानन्द बर्पा कयो हो ऐं प्रिंसिपल पिणि हो। साधू हीरानंद तइलीमयापता, समाज सुधारकु ऐं संत आत्मा हुआ। हुननि जे उसूलनि ऐं आदर्शनि जो बालक वासवाणीअ ते तमामु गहरो असरु पियो हो।
- बालकु वासवाणी ज़हीनु शागिर्दु हो। हुननि 1900 में बी. ए. ऐं 1902 में एम. ए. पास कई। तहिं खां पोइ हू हिक कॉलेज जा प्रिंसिपल बणिया।

- हुननि खे भारतीय संस्कृतीअ ऐं सभ्यता सां प्रेम हो।
- हुननि देश में फहिलियल पंगती ऊणायुनि खे खतमु करण लाइ तमाम घणियूं कोशिशूं कयूं।
- हू वीचारक, चिंतक, ऐं रूहानी शाइरु बि हुआ।
- हुननि जे जीवन जो मकसदु हो दीन दुखियुनि जी शेवा भाव ऐं इंसान जाति लाइ प्रेम पर पसूं पखियुनि लाइ बि संदनि हिदे में दया भाव हो, इनकरे साधू वासवाणीअ जो जनम डीहूं 25 नवम्बर सजीअ दुनिया में 'वेशू डीहूं' करे मल्हायो वेंदो आहे।

## इहो जाणणु पिण ज़रूरी आहे

- बाल गंगाधर तिलक, रवीन्द्रनाथ टैगोर ऐं पंडित मदनमोहन मालवीय जहिइनि बियनि देश भगतनि बि साधू टी. एल. वासवाणीअ सां मुल्क जे वाधारे लाइ गुप्तगू कई।
- आयरलैंड जे कवी डॉक्टर कजिज साधू टी. एल. वासवाणीअ खे 'भारत जो जदीद योगी चयो आहे।'
- 1910 में जर्मनीअ जे 'विश्व धर्म सम्मलेन' में उन्हनि जी तक्ररीर बुधी यूरोप वासियुनि तमामु घणी साराह कई।
- 9 दिसम्बर 1944 ई. में कलकत्ते जे भारतीय संस्कृती संस्थान जे नाए सालियाने जलसे जे मौके ते उन्हनि 'भारत जो संदेश' ते पंहिंजा आदर्श वीचार रखिया।
- उन्हनि जो उसूलु हो 'बियनि खे खुशि रखंदा त पाण खे बि खुशी मिलन्दवा।'
- संदनि जो लिखियलु किताबु Indian Arisen जुवाननि खे पंहिंजे वतन लाइ सभु कुञ्जु अर्पण करण जो पैगामु डिए थो।

## पंहिंजी कथ/परख करियो

1. साधू टी. एल. वासवाणीअ जो पिता सिंधु में हो-  
(अ) वापारी (ब) जमींदार  
(स) आफ़ीसर (द) वकीलु [ ]
2. साधू टी. एल. वासवाणीअ कहिड़ो आंदोलन हलायो हो-  
(अ) चिपको आंदोलन (ब) लूण आंदोलन  
(स) सत्याग्रह आंदोलन (द) मीरा आंदोलन [ ]
3. 'साधू टी. एल. वासवाणी गुणनि जी खाणि आहे।' कीअं?

## वधीक खां वधीक मार्कू कीअं हासिल कजनि

- वधीक मार्कू हासिल करण लाइ समूरे किताब खे रटण जे बजाइ वधीक मार्कुनि वारे हिसे खे पहिरीं कवर करण खपे।

- बालक वासवाणीअ जे मन में सभिनी लाइ करुणा जी भावना हुई, जेका असांखे उन्हनि जी हयाती जे किनि गाल्हियुनि ऐं रूपनि में नजर थी अचे। हू पंहिंजी माता ऐं पिता साहब खां गरीब माणहुनि जी हालतुनि लाइ पुछंदा रहंदा हुआ।
- नंदिपुणि खां ई बालक वासवाणीअ जिनि जे मन में कुदिरत लाइ प्यारु हो। हिक डीहूं हुननि उते कुञ्जु बिज पोखिया ऐं डाढी बेसब्रीअ सां बूटनि जे उसिरण जो इतिजारु करण लगा। हिक डीहूं जडहिं बूटो निकितो त हू बोदि में भरिजी पिया। हुननि खे जिंदगीअ जी उन सचाईअ जो दर्शनु थी पियो त 'जहिड़ो बिजु पोखिबो, तहिड़ो ई फलु पाइबो।'
- जीवनु बि हिक कर्मभूमि आहे, जहिं में कर्मनि जा बिज पोखिया वेंदा आहिनि। इनकरे असां खे सुहिणनि, शुद्ध कर्मनि जे पवित्र वीचारनि ऐं मिठिइनि लफ़्जनि जा बिज पोखणु घुरिजनि।
- बालक वासवाणीअ पहिरियों दफ़ो ज्ञानवानु, बंगाली ऐं महात्मा उपाध्याय ब्रह्मबांधव जे मुख मां भारतीय ज्ञान भंडार - उपनिषदनि जा वचन बुधा हुआ। जडहिं ब्रह्मबांधव हुननि खे ईशोपनिषद् जो पहिरियों श्लोकु पढी बुधायो, जणु काहिं हुननि जी अंतरात्मा जे तारुनि खे छुहियो हुजे।
- कडहिं-कडहिं काहिंजी हयातीअ जे बालपण में कुञ्जु अहिड़ियू घटनाऊं थी वेंदियूं आहिनि, जहिंजो बालक जे कोमल मन ते ऊनहो असर पवंदो आहे। इए ई हिक वाकिए जो, जहिं में मास्तरु थोरी गाल्हि लाइ बार वासवाणीअ खे मारे थो, बालक वासवाणीअ जे मन ते गहरो असरु पियो। तहिं वक्ति ई हुन पंहिंजे मन में हिकु अहिड़ो स्कूल बर्पा करण जो पुख्तो संकल्पु कयो, जिते मास्तरनि ऐं विद्यार्थियुनि जे विच में प्रेम, प्यारु ऐं पंहिंजाइप हूंदी। हिक खुशहाल कुटुंब जो नातो हूंदो। हिननि गाल्हियुनि करे ई हुननि मन में मीरा मूवमेंट शुरू करण जो फ़ैसलो कयो।
- साधू वासवाणी हिन सामाजिक क्रांतीअ खे ऐं स्त्री शक्तीअ खे जागरूक करण वारा पहिरियां संत हुआ। हू हमेशह तइलीम जे वाधारे लाइ सोचींदा हुआ। हू जडहिं बि जुवाननि सां मुलाकाति कंदा हुआ त अजोके तइलीमी सिरिश्ते जे बदलाव जे बारे में ज़रूरत महसूस कराईदा हुआ।